

സ്പാർക്കിന്റെ കാര്യക്ഷമത

72 (454) ശ്രീ. ടി. വി. ഇബ്രാഹിം: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സർക്കാർ ജീവനക്കാരുടെ ശമ്പള വിതരണവും സർവ്വീസ് സംബന്ധമായ നടപടികളും എളുപ്പത്തിലാക്കാൻ കൊണ്ടുവന്ന സ്പാർക്ക് സോഫ്റ്റ്‌വെയർ ഫലത്തിൽ അവർക്ക് കടുത്ത ദുരിതമാണ് സമ്മാനിക്കുന്നതെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ?

സർക്കാർ ജീവനക്കാരുടെ പതിനൊന്നാം ശമ്പള പരിഷ്കരണവും യു.ജി.സി. ഏഴാം ശമ്പള പരിഷ്കരണവും നിലവിൽ വന്നിട്ടുള്ള സാഹചര്യത്തിൽ സ്പാർക്ക് സോഫ്റ്റ്‌വെയറുമായി ബന്ധപ്പെട്ട് ജീവനക്കാർക്ക് ബുദ്ധിമുട്ടുകൾ ഉണ്ടാകുന്നതായി ചൂണ്ടിക്കാണിക്കുന്ന ചില റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ട്. ഇത് പരിഹരിക്കുന്നതിനുള്ള നടപടികൾ സ്വീകരിച്ചുവരുന്നു.

(ബി) സ്പാർക്കിൽ തിരുത്തലുകൾ വരുത്താൻ കഴിയാത്തത് പെൻഷൻ ലഭിക്കുന്നതിനടക്കം ബാധിക്കുന്നതിനാൽ ഇവ ഉപയോക്താക്കൾക്ക് കൂടുതൽ ഫലപ്രദമായ രീതിയിൽ പരിഷ്കരിക്കുന്നതിന് നടപടി സ്വീകരിക്കുമോ?

1-7-2019-ലെ പരിപത്രം നമ്പർ 64/2019/ധന. പ്രകാരമാണ് സ്പാർക്കിൽ പേര്, ജനനത്തീയതി/സർവ്വീസ് കാറ്റഗറി തുടങ്ങിയ തിരുത്തലുകൾ വരുത്തുന്നത്. ഈ സംവിധാനം ഡി.ഡി. ഒ-മാർക്ക് തന്നെ നൽകുന്നതിനുള്ള സോഫ്റ്റ്‌വെയർ മാറ്റം വരുത്തുന്നതിനുള്ള നടപടികൾ സ്വീകരിച്ചുവരുന്നു.

(സി) സ്പാർക്കിന്റെ തിരുവനന്തപുരത്തെ കാര്യാലയത്തിൽ തിരക്ക് ഒഴിവാക്കുന്നതിനും ജീവനക്കാരുടെ കാര്യക്ഷമത കുറവ് പരിഹരിക്കാൻ കൂടുതൽ പരിശീലനം നൽകിയും ജില്ലാതലങ്ങളിൽ സ്പാർക്കിന്റെ ഓഫീസുകൾ തുറന്ന് പ്രവർത്തിച്ചും നടപടികൾ വേഗത്തിലാക്കുന്നതിന് നടപടി സ്വീകരിക്കുമോ?

ജീവനക്കാർക്ക് ആവശ്യമായ പരിശീലനം സ്പാർക്കിൽ നൽകിവരുന്നുണ്ട്. കൂടാതെ 7 ജില്ലാ ട്രഷറികളിൽ തിരുവനന്തപുരം സ്പാർക്ക് ഓഫീസിന്റെ നിയന്ത്രണത്തിൽ മാസ്റ്റർ ട്രെയിനേഴ്സിനെ നിയമിച്ചുകൊണ്ട് ഹെൽപ്പ് ഡെസ്ക് പ്രവർത്തിക്കുന്നുണ്ട് (കൊല്ലം, പത്തനംതിട്ട, ആലപ്പുഴ, കോട്ടയം, എറണാകുളം, മലപ്പുറം, കാസർഗോഡ്). കണ്ണൂർ, എറണാകുളം എന്നീ ജില്ലകളിൽ രണ്ട് റീജിയണൽ ഓഫീസും പ്രവർത്തിക്കുന്നുണ്ട്.